



वरिष्ठ नागरिकों के लिए आशियाना गोल्डन एस्टेट

यूसीसी केयर प्राइवेट लिमिटेड ने वरिष्ठ नागरिकों के लिए खास परियोजना शुरू की है। यह प्रोजेक्ट फरीदाबाद के 'बंग्लो जोन' में 40,000 वर्ग फीट एरिया में है। इसे खासतौर पर मध्य-वर्ग के उन बुजुर्गों को ध्यान में रख कर तैयार किया गया है, जो अपना खर्च उठाने में तो सक्षम हैं, लेकिन कोई उनकी अच्छे से देखभाल करने वाला नहीं है। यहां भोजन, मनोरंजन, सुरक्षा, चिकित्सा, लॉन्ड्री, हाउसकीपिंग आदि सारी सुविधाएं वरिष्ठ नागरिकों की जरूरतों को ध्यान में रखते हुए मुहैया कराई जाएंगी। कंपनी के डायरेक्टर अमित वैद्य का कहना है कि इस प्रोजेक्ट को बनाने से पहले बुजुर्गों से उनकी जरूरतों के बारे में सलाह ली गई और उनकी सलाह को ध्यान में रखते हुए इसे डिजाइन किया गया।

गोल्डन एस्टेट में रहने का मासिक खर्च करीब 15,000 रुपए है, जिसमें आवास, लॉन्ड्री सेवा, स्पा, जिम, फिजियोथेरेपी और फर्स्ट-एड

मेडिकल सेवा आदि का खर्च शामिल है। इसके अलावा खाना, बिजली बिल जैसे खर्चों को वास्तविक खर्च के अनुसार चार्ज किया जाएगा। साथ ही, गोल्डन एस्टेट में प्रवेश करते समय एक निश्चित राशि (25 से 30 लाख) जमा करनी होती है, जिसमें से 75 प्रतिशत राशि घर से बाहर जाते समय वापस कर दी जाती है। अगर कोई व्यक्ति 6 महीने के अंदर गोल्डन एस्टेट छोड़ के जाता है तो शेष 25 प्रतिशत राशि भी वापस हो जाती है। एक साल में छोड़ते हैं तो उस शेष राशि का 75 फीसदी, डेढ़ साल में छोड़ते हैं तो शेष राशि का 50 फीसदी और दो साल के अंदर छोड़ते हैं तो शेष राशि का 25 फीसदी वापस हो जाता है। लेकिन दो साल के बाद गोल्डन एस्टेट छोड़ के जाते हैं तो कुल शेष राशि में से कुछ भी वापस नहीं होता।

अमित वैद्य के मुताबिक कंपनी की योजना इस तरह के प्रोजेक्ट दूसरे शहरों में भी लाने की है।